

बेमिसाल होगा संगम का पुल

मुख्यमंत्री ने रखी 1252.58 करोड़ की लागत से चार लेन सेतु व पहुंच मार्ग की नींव

राज्य ब्यूरो, लखनऊ

मुख्यमंत्री अखिलेश यादव ने रविवार को अपने नये कार्यालय लोकभवन में इलाहाबाद के संगम क्षेत्र में 1252.58 करोड़ से चार लेन सेतु और पहुंच मार्ग का शिलान्यास किया। कहा कि पुल बन जाने पर अर्धकुंभ, महाकुंभ, माघ व स्नान पर्वों पर वृद्धजन और दिव्यांगों को संगम तट तक पहुंचने में बेहद सुविधा होगी। यह विश्व में अपने ढंग की अद्वितीय परियोजना होगी। उन्होंने इलाहाबाद जिले की 1877 करोड़ रुपये लागत की परियोजनाओं का लोकार्पण व शिलान्यास किया।

मुख्यमंत्री ने कहा कि सेतु का लोकार्पण कार्यक्रम इलाहाबाद में ही होगा। नगर विकास मंत्री मोहम्मद आजम खां ने कहा कि कुंभ में आने वालों की खैरियत के बारे में सोचने वाला एक मुसलमान था। सपा सांसद रेवती रमण सिंह ने ऐलान किया कि गंगा को अवरिल और निर्मल बनाने के लिए वह विधानसभा चुनाव के बाद प्रधानमंत्री के संसदीय क्षेत्र वाराणसी से आंदोलन शुरू करेंगे। कार्यक्रम को इस्कोन के महामंत्र दास, सतुआ महाराज, अखाड़ा परिषद के अध्यक्ष महंत नरेंद्र गिरि, महंत हरि गिरि ने भी संबोधित किया।

दक्षिणा के बारे में क्या जवाब देंगे संत : 10
फिर शोला बन रही सपा की चिंगारी : 10



लखनऊ स्थित लोक भवन में इलाहाबाद के संगम तट तक वृद्ध, अशक्त एवं दिव्यांग यात्रियों हेतु चार लेन सेतु व पहुंच मार्ग का शिलान्यास करते सीएम अखिलेश यादव साथ में हैं नगर विकास मंत्री मोहम्मद आजम खां, महंत नरेंद्र गिरि जी महाराज।

शिलान्यास की गई अन्य परियोजनाएं

- 1.28 करोड़ से बसवार सॉलिड वेस्ट बाउंड्रीवाल
- 50 लाख से बोट क्लब के पास स्कल्पचर पार्क
- 73.74 करोड़ से जनेश्वर मिश्र पुस्तकालय
- 352 करोड़ से नैनी में 1200 प्लेट
- 2.37 करोड़ से नैनी में प्लेट
- 3.38 करोड़ से नैनी में जान्हवी विहार प्लेट
- चार करोड़ से सिविल लाइंस में डिवाइडर
- 7.59 करोड़ इलाहाबाद की पांच सड़क
- 1.23 करोड़ से कोरांव में पेयजल योजना
- 1.17 करोड़ से करछना पेयजल योजना

इन परियोजनाओं का लोकार्पण

- 19.45 करोड़ से उफरिन में एमसीएच विंग
- 1.09 करोड़ से फ्राइम ब्रांच कार्यालय भवन
- 23.66 करोड़ से सिविल लाइंस में पार्किंग
- 17 करोड़ से हरित पट्टी, प्रकाश, साइकिल ट्रेन
- 22.18 करोड़ से आजाद पार्क का सुंदरीकरण
- पांच करोड़ पंत पार्क का सुंदरीकरण
- 20.05 करोड़ से अपार्टमेंट, झूंसी में 70 प्लेट
- 33 करोड़ से सिविल लाइंस में मार्ग सुंदरीकरण
- 4.67 करोड़ से मेजा के अनावसीय भवन
- 3.87 करोड़ से करछना के अनावसीय भवन

दिनांक 26/12/16